

دینی عربی مدارس کایمی تہمتی اور وطنی کردار

اور

ہندوستان کے لئے ان کا باعثِ افتخار ہونا

ایک تاریخی جائزہ، اور ان کے ساتھ سلوک و معاملہ کا ایک بیانتدارانہ محاسبہ

از

مولانا سید ابوالحسن علی حسینی ندوی

تاظم ندوۃ العلماء، لکھنؤ

ناشر

شعبہ نشر و اشاعت ندوۃ العلماء، لکھنؤ

(جملہ حقوق بحق ناشر محفوظ)

طبع اول

۱۴۱۵ھ — ۱۹۹۵ء

کتابت _____ ظہیر احمد کاکوروی
 طباعت _____ لکھنؤ پبلشنگ ہاؤس (آفسٹ)
 صفحات ۲۰ _____

باہتمام

محمد عیاض الدین ندوی

انچارج مجلس تحقیقات و نشریات اسلام

طالب و ناشر

شعبہ نشر و اشاعت ندوۃ العلماء۔ پوسٹ بکس۔ ۹۳۔ لکھنؤ

(فیکس نمبر ندوۃ العلماء: ۵۴۰-۳۸۰-۵۲۲)

بِسْمِ اللّٰهِ الرَّحْمٰنِ الرَّحِیْمِ

دینی و عربی مدارس کی خصوصیات اور ہندوستان کی تاریخ

اور

ثقافت (CULTURE) میں ان کا حصہ

فضلاء مدارس عربیہ کی چند امتیازی خصوصیات

قدیم دینی نظام تعلیم اور عام طور پر جو دینی یا عربی مدارس کہلاتے ہیں، وہ بعض ایسی خصوصیات کے مالک اور محافظ ہیں جو جدید تعلیمی نظاموں (EDUCATIONAL SYSTEMS) میں (ان کی افادیت اور ضرورت کا انکار کئے بغیر) مفقود یا بہت تباہ ہیں، اور ان کی بنا پر ہر بدلے ہوئے زمانہ اور ترقی یافتہ جدید دور اور ایک نوخیز و ترقی پذیر معاشرہ میں ان کی قدر و قیمت اور ضرورت و افادیت سے انکار نہیں کیا جاسکتا، یہاں بہت اختصار کے ساتھ چند خصوصیات کا تذکرہ کیا جاتا ہے جن کی علمی مثالیں اور واقعات ہندوستان کی علمی و دینی تاریخ کے ہزارہا صفحات میں بکھرے ہوئے ہیں۔

۱۔ ان میں سے ایک بڑا امتیاز و شعار (خصوصیت و علامت) پڑھانے والوں اور پڑھنے والوں کا اخلاص (SINCERITY) اور ایثار (SACRIFICE) ہے، چونکہ تعلیم و علم کا

آخری ثواب اور اتادِ معلّم کی دینی فضیلت طلبہ کے ذہن پر نقش ہوتی ہے اور ان کا عقیدہ اور جزم و ایمان بن چکی ہوتی ہے، اس لئے ان میں (اگر سب نہیں تو ایک بڑی تعداد) محض خدا کی خوشنودی اور اجر و ثواب کے حاصل کرنے کے لئے تعلیم و تعلّم میں مشغول ہوتی ہے، اور اس کو افضل عبادت و اعلیٰ سعادت سمجھتی ہے، اساتذہ میں بہت سے حضرات زہدِ قناعت کے ماتھ زندگی بسر کرتے ہیں، اور اپنے علمی امتیاز اور کمالِ فن کی بنا پر اپنے ملک یا دوسرے ملکوں میں جو فوائد و مواقع حاصل کر سکتے ہیں، ان سے آنکھ بند کر کے اپنے ملک اور مدرسہ میں قناعت و ایثار کی زندگی گزارتے ہیں، اور اپنے فن اور طلبہ کی خدمت کرتے ہیں، کسی زمانہ میں بھی اقتصادیات اور میاں زندگی کتنی ہی اہمیت حاصل کرے، اس ایثار و قربانی اور قناعت کی تحقیر اور اس کی قدر و قیمت کا انکار نہیں کیا جاسکتا۔

۲۔ دوسری خصوصیت درس میں اہتمام ہے، مدارس عربیہ کے اساتذہ کو درس و تدریس میں اس درجہ استغراق و اہتمام رہا کرتا تھا (اور اس کا نمونہ اب بھی دیکھا جاسکتا ہے) جس کا تصور بھی واقعات اور مثالوں کے بغیر مشکل ہے، اور ان کا اس مختصر مضمون میں پیش کرنا اور بھی دشوار تر ہے، پڑھنا اور پڑھانا، مطالعہ اور محنت ان کی روح کی غذا اور ان کی عبادت اور وظیفہ بن گیا تھا، اساتذہ کے تمام اوقات (بیشری ضرورتوں اور قلیل راحت کے علاوہ) پڑھنے پڑھانے میں گھرے رہتے تھے، یہاں تک کہ بعض حضرات کھانے کے وقت اور چلنے پھرتے بھی پڑھانے لگتے۔

لہٰذا اس ایثار و قناعت بلکہ قربانی کے چند واقعات اور مثالوں کے لئے مصنف کی کتاب "ہندستان کی مسلمان" (تاریخی جائزہ) ملاحظہ ہو مشلا - مشلا، مطبوعہ مجلس تحقیقات و نشریات اسلام - (اردو - انگریزی اور ہندی ایڈیشن)

۳۔ تیسری خصوصیت طلبہ سے تعلق ہے، ان اساتذہ کو اپنے شاگردوں اور طالب علموں سے ایسا گہرا اور شدید تعلق ہونا تھا، جس کی مثال اس زمانہ اور جدید نظام تعلیم میں ملنی مشکل ہے، اساتذہ طلبہ کو اولاد کی طرح عزیز رکھتے تھے، اکثر اوقات ان کے منگھل ہونے تھے، اور ان کو خورد و نوش میں شریک کرتے تھے۔

۴۔ اسی طرح طلبہ کا اساتذہ سے ایسا تعلق تھا، جس کے سلسلہ میں تاریخ و سوانح حیات میں ایسے واقعات ملتے ہیں، جن کا یقین کرنا اس زمانہ میں مشکل ہے، اور جن کی نقل و تقلید بھی اس زمانہ میں دینی و علمی حیثیت سے نہ ضروری ہے نہ ممکن، پھر بھی خالص مادی اور لادینی (SECULAR) تعلیم گاہوں کے مقابلہ میں اب بھی مدارس دینیہ عربیہ کو اس سلسلہ میں کھلا امتیاز حاصل ہے۔

۵۔ ان دینی اور عربی مدارس کی ایک خصوصیت یہ بھی رہی ہے کہ ان کے فضلاء اور سند یافتہ لوگوں نے اپنے وقت کے غلط رجحان کسی خطرناک فتنہ، یہاں تک کہ سلطنتوں (اور وہ عام طور پر مسلم سلطنتیں ہوتی تھیں) کی غلط سیاست اور ناجائز قوانین اور سرپرستیوں کا دلیرانہ اور بعض اوقات سرفروشانہ مقابلہ کیا، اور بعض اوقات اس میں جانیں دے دیں، اور بعض اوقات سلطنتوں اور ملک و معاشرہ کا رخ بدلایا، اور کسی قیمت پر بھی وہ حکومت کے ہاتھوں، یا اہل دولت اور اہل اثر کے ہاتھوں

لہ اور اب بھی مدارس عربیہ میں اس کی مثالیں ملتی ہیں۔

۱۲۳۔ اس کی علمی مثالوں کے لئے ملاحظہ ہو کتاب مذکور ص ۱۲۲-۱۲۳

۱۲۴۔ ملاحظہ ہو کتاب مذکور ص ۱۲۳-۱۲۴

کے نہیں۔

۶۔ اس تعلیم و تربیت، حق پسندی، اخلاقی جبروت اور ضمیر کی آزادی و بیداری کا نتیجہ تھا کہ ہندوستان میں انگریزی اقتدار کے مقابلہ کی پہلی صدی اسی دینی طبقہ اور علماء کے حلقے سے بلند ہوئی، اس نے سب سے پہلے اس خطرہ کو محسوس کیا اور انگریزی اقتدار کے خلاف جدوجہد کا آغاز کیا، انگریز مؤرخین نے صاف طور پر اس کا اظہار کیا ہے کہ "۱۷۵۷ء کی جنگ آزادی میں (جس کو وہ عذر (MUTINY) کے لقب سے یاد کرتے ہیں) بیدار احمد صاحب کی جماعت مجاہدین کی چنگاریاں ہی کام کر رہی تھیں اسی بنا پر اس جنگ آزادی میں سب سے بڑی قربانیاں اسی جماعت کے افراد و خاندانوں، بالخصوص خاندان صادق پور پٹنہ تے دیں، ان کی جائیدادیں ضبط ہوئیں، مکانات یہاں تک کہ مقابرتنگ مہندم کے گئے، اور بعض نامی گرامی افراد (مولانا ساجی علی صاحب) مولانا احمد اشرف صاحب، مولانا عبدالرحیم صاحب) جزیرہ انڈمان اور کالاپانی بھیج لے اس کی دُور روشن ترشالوں کے لئے ملاحظہ ہو مصنف کی کتاب "تاریخ دعوت و عزیمت" حصہ چہارم و حصہ پنجم، اور اس کا انگریزی ترجمہ

(SAVIOURS OF ISLAMIC SPIRIT) (Vols. III & IV)

۱۷۵۷ء کا خط ہمارا جگہ گویا اور ان کے افسران و اوج کے نام جس میں انھوں نے انگریزوں کے بڑھے ہوئے اقتدار کے خلاف متحدہ جنگ اور صف آرائی کی دعوت دی ہے (سیرت بیدار احمد شہید جلد اول ۳۰۳، ۳۰۴) انھوں نے نواب امیر خاں (بعد میں والی ریاست ٹونک) کی رفاقت ترک کر دی، جب انھوں نے انگریزوں سے مصالحت کرنی، (سیرت بیدار احمد شہید جلد اول ۱۳۶-۱۳۷)

دیئے گئے، اور وہیں اول الذکر دونوں افراد کی وفات ہوئی۔

اسی کا نتیجہ تھا کہ جب بیسویں صدی عیسوی کی پہلی دہائی میں ہندوستان کی آزادی کا صورت چھونکا گیا، اور آزادی کی تحریک اور تحریک خلافت وجود میں آئی تو سب سے پہلے اور سب سے زیادہ قربانیاں طبقہ علماء کے افراد اور فضلاء مدارس نے دیں، مولانا محمود حسن صاحب دیوبندی (جو شیخ الہند کے لقب سے معروف ہیں) اور ان کے ساتھ مولانا سید حسین احمد صاحب مدنی، مولانا عزیز گل صاحب، مولوی وحید احمد، اور حکیم نصرت حسین کوڑوی کو ۸ اریح الاول ۱۳۳۵ھ (۱۲ جنوری ۱۹۱۶ء) کو پہلے مصر پھر مانٹا بیچ دیا گیا، جہاں وہ تین سال دو مہینے رہے، اور حکیم نصرت حسین صاحب کا وہیں انتقال ہوا، واپسی پر بھی وہ آخر وقت تک آزادی کی جدوجہد اور اس تحریک و دعوت میں نہ صرف شریک بلکہ پیش پیش رہے، جہاں تک مولانا سید حسین احمد صاحب مدنی کا تعلق ہے، وہ اتنے بارجہیل گئے کہ کسی سیاسی قائد کو اس کا اتفاق کم ہی ہوا ہوگا۔

اس تحریک آزادی میں حضرت شیخ الہند اور ان کے اہل عقیدت و ارادت کے علاوہ کثیر التعداد علماء اور فضلاء مدارس شریک تھے، جن میں مولانا عبد الباقی صاحب لے ملاحظہ ہو کتاب "کالا پانی" (از مولوی محمد جعفر صاحب نھانیرسری) ان حضرات کے علاوہ مولانا فضل حق خیر آبادی، مفتی عنایت احمد صاحب کاکوروی اور مفتی منظر کریم صاحب دیوبادی کو بھی انڈمان میں جلا وطنی کی سزا دی گئی، اور بہ سبب تعمیلی حلقہ اور مدارس کے لوگ تھے، ملاحظہ ہونے لگے (تالیف مولانا عبد الرحیم صاحب صادق پوری، و مقدمہ از مولانا ابوالکلام آزاد)

فرنگی محلی، مولانا عبید اللہ سندھی، مولانا احمد علی صاحب لاہوری، مولانا عطاء اللہ شاہ بخاری، مولانا حبیب الرحمن لدھیانوی، مولانا داؤد غزنوی، مولانا حافظ الرحمن صاحب بہاروی، مولانا مفتی کفایت اللہ صاحب دہلوی، مولانا احمد سعید صاحب، مولانا عبدالحلیم صدیقی، اور کثیر التعداد علماء اس گروہ میں شامل ہیں مولانا ابوالکلام آزاد معروف عوام و خواص ہیں، اور وہ نہ صرف جنگ آزادی کے ایک قائد و رہنما، بلکہ نڈین نیشنل کانگریس کے اعلیٰ داع اور مفکر اعظم ہیں، ان کے علاوہ بھی عام طور پر فضلاء مدارس، علمائے دین، یہاں تک کہ خالص علمی و تحقیقی کام کرنے والے حضرات بھی تحریک آزادی وطن سے بہم رسی اور دل چسپی رکھنے والے اور فکری طور پر ان سے ہم آہنگ تھے، جن میں علامہ سید سلیمان ندوی، مولانا مسعود علی ندوی (ناظم دارالمصنفین) مولانا معین الدین اجمیری اور مولانا ابوالحیاسن محمد سیاح صاحب بہاری خاص طور پر قابل ذکر ہیں، اور ہندوستان کی تاریخ آزادی کا کوئی مؤرخ ان کو نظر انداز نہیں کر سکتا۔ ان فضلاء و طلباء مدارس عربیہ کی ایک خصوصیت (جس کو اس صدی کے اخلاقی طور پر برسر انحطاط معاشرہ اور بے اصولی کے دور میں بے قیمت اور حیف نہیں سمجھا جاسکتا) ان کے ان اخلاقی اصول، دینی تعلیمات، اور تہذیب و آداب کی پابندی ہے جو وہ قرآن و حدیث، سیرت نبوی، اور علمائے سلف کے تذکروں سے سیکھتے، اپنے اساتذہ میں اس کا نمونہ دیکھتے اور ان سے اس کی تاکید و تعلیم پاتے ہیں، اور جس کی اس بگڑے ہوئے (CORRUPT) معاشرہ میں بڑی ضرورت ہے، اور جس کو کردار سازی (CHARACTER BUILDING) سے تعبیر کر سکتے ہیں، جس کی ہمارے معاشرہ میں عام طور پر اور جدید دانش گاہوں میں خاص طور پر کمی نظر آتی ہے۔

مشہور و ممتاز ترین دینی و علمی درسگاہیں

۱۸۵۷ء کی جنگ آزادی کی ناکامی پر ملک میں خصوصیت کے ساتھ مسلمانوں میں تیزی کے ساتھ احساس شکست، احساس کہتری، اور ایک عام بااویسی پھیلتی جا رہی تھی، نہ صرف مسلمانوں میں بلکہ پورے ملک میں جدید مغربی نظام تعلیم اور فلسفہ زندگی و تمدن کا اثر بلکہ سحر بھیتا جا رہا تھا، اور اس سے اخلاق و معاشرت میں ایک انتشار اور سیاسی غلامی کے ساتھ ذہنی غلامی پیدا ہو رہی تھی، جس کا اثر اخلاق و معاشرت پر بھی پوری قوت کے ساتھ ظاہر ہو رہا تھا اور آسانی سے یہ اندازہ کیا جاسکتا تھا کہ اگر یہی صورت حال باقی رہی تو ہندوستان کی آبادی بالخصوص تعلیم یافتہ طبقہ (جس کے ہاتھ میں زمام قیادت اور عنانِ فکر رہتی ہے) اس مغربی فادرہ میں تحلیل ہو کر رہ جائے گا۔

اس ناثر کا مقابلہ کرنے کے لئے یونیورسٹیاں کافی نہیں تھیں، جو مغربی نظام تعلیم ہی کی تقلید، توشہ چیں بلکہ پیرو تھیں۔

اس صورت حال کے مقابلہ میں جری اور دو در میں علماء نے ایسے دینی مدارس کا قیام ضروری سمجھا جو سیاسی زوال کے بعد (کم سے کم) مسلمانوں کو دینی و اخلاقی

لے اس کا مقابلہ سب سے زیادہ مشہور و نامور شاعر لسان العصر سید اکبر حسین الہ آبادی اکبر نے کیا، جو مغربی تہذیب کے سیکے بڑے ناقد اور پورے مشرق میں اس پر سیکے بڑے صاحب نظر اور طنز نگار تھے، مصر میں بھی ان کا تعارف (راقم کے قلم سے) اور ان کے کلام کے ترجمہ پر ایک کتاب الحضارة العربیة الواحدة و اثرها فی الجیل المتفکک کے نام سے دار الصیوة القاہرہ کی طرف سے شائع ہوئی ہے۔

زوال سے محفوظ رکھیں، اور ان میں داعیانہ روح اور رضا کارانہ خدمت اور اشاعتِ علم کا جذبہ ہو، اور جو حکومت کی اعانت و سرپرستی کے بغیر اس ملک میں مسلمانوں کی دینی خدمت اور رہنمائی اور علم کی اشاعت و حفاظت کا فرض انجام دے سکیں۔

دارالعلوم دیوبند اور دوسرے مرکزی دینی مدارس

ان مدارس میں دارالعلوم دیوبند کو اولیت اور خاص اہمیت حاصل ہے دارالعلوم دیوبند سے اس کی تیسواں سالہ تاریخ میں تحصیل علم کر کے نکلنے والوں کی تعداد دس ہزار سے بھی زیادہ ہے، قارئین میں افغانستان، یاغستان، پنجوہ، بخارا، قازان، روس، آذربائیجان، مغرب اقصیٰ، ایشیائے کوچک، تبت، چین، جزائر بحر الہند وغیرہ دوسرے ملکوں کے طلبہ شامل ہیں، ہندوستانی مسلمانوں کی دینی زندگی پر دارالعلوم دیوبند کے فضلاء کی اصلاحی کوششوں کے نمایاں اثرات رونما ہوئے، متعدد فضلاء نے سیاسی میدان اور وطن عزیز کے دفاع کے سلسلہ میں بھی کارہائے نمایاں انجام دیئے، اور حتیٰ گوئی و بے باکی میں علمائے سلف کی یاد تازہ کر دی۔

دارالعلوم دیوبند کے بعد سہارن پور کے مدرسہ مظاہر علوم کا نمبر ہے، یہاں سے بھی بڑی تعداد میں علماء اور علم دین کے مخلص و خدمت گزار فارغ ہو کر نکلے ہیں، جنہوں نے خاص طور پر فقہ حدیث کی بڑی خدمت کی ہے، متعدد کتب حدیث کی شرحیں ان کے قلم سے نکلی ہیں، جن کا وجہ سے ممالک عربیہ میں بھی اس کی شہرت

ہوئی ہے، اور وہاں کے ماہرین فن بھی ان کو بڑی وقعت کی نگاہ سے دیکھتے ہیں۔
 ہندوستان میں درس نظامی کے دوسرے مدارس بھی ہیں، جن میں قدیم
 نصاب کے مطابق تعلیم دی جاتی ہے، جماعت اہل حدیث کے بھی متعدد مدارس ہیں
 جو حدیث و سنت کی تدریس و تحقیق کا کام کرتے ہیں، فرقہ اثنا عشری (شیعہ فرقہ) کے بھی
 مدارس ہیں، جن میں لکھنؤ کے بعض مدارس (سلطان المدارس، تاملیہ و مدرستہ الاعلیٰ)
 ممتاز حیثیت رکھتے ہیں، جنوبی ہند میں بھی کثیر التعداد وسیع و عظیم درس گاہیں ہیں، یو۔ پی، بہار
 گجرات، دکن (خاص طور پر حیدرآباد) کرناٹک اور مالابار کیرالہ میں متعدد
 شاندار مدارس اور دینی و علمی ادارے ہیں۔

دارالعلوم ندوۃ العلماء

ندوۃ العلماء کی فکری تحریک ۱۳۱۳ھ مطابق ۱۸۹۶ء میں وجود میں آئی،
 اس کے بانی مولانا سید محمد علی موٹگیر تھے، اس کی رہنمائی ان کے بعد حضرت علامہ شبلی
 نے ان میں خاص طور پر حضرت شیخ الحدیث مولانا محمد زکریا صاحب کا ندھلوی (متوفی
 ۱۲۰۲ھ قابل ذکر ہیں، جن کی تفریح حدیث اور علمی رسائل مصر، شام، و حجاز میں بڑی وقت
 اور عقیدت سے پڑھے جاتے ہیں، اور ان کا بلند الفاظ میں اعتراض کیا جاتا ہے۔
 ۱۹۸۲ء کے لئے ان مدارس عربیہ کی مکمل فہرست پیش کرنی مشکل ہے، بطور نمونہ ملاحظہ ہو مصنف
 کی کتاب "ہندوستانی مسلمان" ۱۳۴۶-۱۳۶۶

۳ مولانا کے حالات و سوانح کے لئے ملاحظہ ہو "تذکرہ مولانا سید محمد علی موٹگیر" از سید
 محمد احمیہ رشائع کردہ ندوۃ العلماء۔ (باقی صلا پر)

ان کے نامور رفقاء و تلامذہ خاص طور پر علامہ سید سلیمان ندویؒ اور ہندوستان کے ممتاز علماء اور اہل فکر و نظر نے کی جو نظامت اور مغذی کے منصب پر فائز رہے۔
 اس تحریک کی بنیاد اس نظریہ اور اصول پر تھی کہ نصابِ تعلیم ایک تغیر و ترقی پذیر ذریعہٴ تعلیم و تربیت ہے، جس کو زمانہ کی تبدیلیوں اور تقاضوں کے مطابق (دینی روح و مقاصد بنیادی عقائد، اور اساسی علوم کی حفاظت کے ساتھ) بدلتے اور ترقی کرتے رہنا چاہئے، وہ ان کے نزدیک ایک جامد متحجر (FOSSILIZED) نصاب ہونے کے بجائے ایک زندہ اور نامحی جسم کی طرح زندگی، ترقی، اور وسعت کی صلاحیتوں سے بھرپور ہے، دوسرے الفاظ میں دین ایک ابدی حقیقت ہے، جس میں کسی تبدیلی کی ضرورت نہیں، لیکن علم ایک پھلتے پھولنے والا درخت ہے جس کا نشوونما برابر جاری رہے گا، اسلام ان کے نزدیک ایک عالمگیر اور جاودا دین اور زندگی ہے، اس لئے ذہن انسانی کے ارتقاء و ترقی، اور تغیرات کی مختلف منزلوں سے اس کا سابقہ پڑنا، اور ان بدلے ہوئے حالات و تصورات و افکار میں رہنمائی کا فرض انجام دینا، اور پیدا ہونے والے تشویش و شبہات کو رفع کرنا ایک قدرتی امر ہے، اس کے لئے اس ذریعہٴ تعلیم کی بھی (جو اسلام کے نمائندوں اور اس کے شارحین کو تیار کرتا ہے) اپنے دائرہ کو برابر وسیع کرنے رہنے

(باقی صلا کا) منصب نظامت کے ذمہ داروں میں ہندوستان کے نامور مصنف، مؤرخ و ادیب اور عربی میں ہندوستان کی تاریخ اور شخصیات کے سب سے بڑے مؤرخ اور رواج نگار مولانا حکیم سید عبدالرحمن صاحبؒ اور ان کے فرزند گرامی قدر مولانا حکیم ڈاکٹر سید عبدالعلی صاحبؒ کا ذکر کافی ہوگا، جو ایک طرف علماء و اسخین میں تھے، دوسری طرف علوم جدیدہ کے ماہرین اور ممتاز فضلا میں تھے۔

لے تفصیل کے لئے ملاحظہ ہو تاریخ تدوۃ العلماء (۲-۱) شائع کردہ دفتر نظامت تدوۃ العلماء لکھنؤ۔

اور اپنی صلاحیت و زندگی کا ثبوت دیتے رہنے کا ضرورت ہے۔

اس احساس اور حقیقت بینی کی بنا پر ندوۃ العلماء کے ذمہ داروں اور رہنماؤں نے ان یونانی علوم (منطق و فلسفہ) کے اس حصہ کو کم اور بقدر ضرورت رکھا اور اس علم کلام میں بھی حذف و اضافہ سے کام لیا، جو درحقیقت یونان کے ان مفروضات اور تعلیمات کی تردید پر مبنی تھا، جو علمی حقائق کے بجائے یونان کی دیوالا (GREEK MYTHOLOGY) پر مبنی تھا، اس کے بجائے جدید علوم میں سے جغرافیہ، تاریخ، ریاضی اور جدید کتابوں سے فائدہ اٹھانے کے لئے انگریزی کی محدود تعلیم داخل نصاب کی محض کتب تفسیر پر اکتفا کرنے کے بجائے قرآن کو داخل نصاب کیا۔

ایک بڑا انقلابی قدم یہ اٹھایا کہ عربی زبان کو (جس کی قدیم نصاب میں نام نہاد اور ذریعہ تعلیم نثر و نظم کے چند مجموعے تھے، جو تصنیع و تکلفات سے ملوے اور محض مشکل الفاظ کے سمجھنے اور یاد کرنے کا ذریعہ تھے) ایک زندہ و رواں، تقریر و تحریر اور دعوت و تاثیر کی قابلیت پیدا کرنے والی زبان کی طرح تعلیم دینے کا انتظام کیا، جس سے وہ افراد تیار ہو سکیں، جو خود اہل زبان کو متاثر کرنے اور عالم عربی کے (عصر جدید اور مغربی اقتدار سے پیدا ہونے والے فتنوں اور تحریکات) کا مقابلہ کرنے اور دینِ حنیف کی دعوت دینے کی صلاحیت رکھنے ہوں، چنانچہ اس کے متعدد فضلاء نے قومیتِ عربیہ کی زبردست تحریک، جس کے بانی عیسائی عرب تھے، اور جس کا مقصد عربوں کو جاہلیتِ اولیٰ کی طرف واپس لانا تھا جس میں کفر و ایمان، اسلام اور عیسائیت کا کوئی فرق نہیں تھا، اور جس کی طاقتور داعی "البعث العربی"

کی تحریک اور جس کے بڑے حامی و سرپرست ماضی قریب میں صدر جمہوریہ مصر جمال عبدالناصر، انور السادات اور شام کی بعث پارٹی تھی، طاقتور اور نہایت مؤثر قبایلہ کیا، جس کا اعتراف اسلامی الفکر عرب فضلاء اور قائدین نے کیا۔

ندوة العلماء کی تحریک کے رہنماؤں اور اس درسگاہ کے متعدد فضلاء نے اسلامی ثقافت کی نشر و اشاعت سیرت نبوی کی تحریر و تدوین، اسلام کے کارناموں اور اس کی تعلیمات کو جدید علمی اور ادبی اسلوب میں پیش کرنے میں اہم کردار ادا کیا، علامہ شبلی نعمانی کی علمی و ادبی تحریرات، اسی طرح ان کے شاگرد رشید وجانشین مولانا سید سلیمان ندوی کی خدمات اور ان کے علمی کارناموں سے صرف نظر نہیں کیا جاسکتا، مؤقر اور عالمی شہرت رکھنے والے ادارہ دار المصنفین عظیم گڑھ، اور مجلس تحقیقات و نشریات اسلام دارالعلوم ندوة العلماء نے اعلیٰ تعلیم یافتہ طبقہ اور اہل فکر کو متاثر کرنے والا ایسا اسلامی لٹریچر تیار کیا جس کی مثال بہت سے خالص اسلامی اور عرب ملکوں میں بھی مشکل سے ملے گی۔

اس کے نصاب کے لئے تیار کی ہوئی بعض کتابیں خالص عرب ملکوں کے اسکولوں

لے اس کا نمونہ جو ان سال ادیبے انشاء پر داز سید محمد اسحق مرحوم کی تحریریں، اور البعث اور الرائد کے پرچے ہیں، جن کے مضامین سے خود قومیت عربیہ کے داعی مضطرب اور پریشان ہوئے اور صاحب حمیت و انصاف عرب فضلاء نے ان کی طاقت و بلاغت کا اعتراف کیا۔

یہ مجلس تحقیقات و نشریات اسلام کی متعدد کتابوں کا ترجمہ ترکی، فارسی، انڈونیشی، فرینچ، جرمن، روسی اور اب حال میں اسپینی زبان میں بھی شروع ہو گئے، اس کی بعض کتابوں کے

(جس کے اردو میں چار پانچ ایڈیشن نکلے ہوں گے) عرب ملکوں میں ۱۵-۱۵ اور ۲۰-۲۰

ایڈیشن نکلے۔

کابجوں اور بعض یونیورسٹیوں میں داخل تصاب ہیں، جو نہ صرف دارالعلوم ندوۃ العلماء یہاں کے مدارس عربیہ، بلکہ ہندوستان کے لئے ایک فخر کی بات ہے۔

دارالعلوم ندوۃ العلماء کی ان خصوصیات اور کارگزاریوں سے خود ہندوستان کا عالم اسلامی اور ممالک عربیہ میں اچھا تعارف ہوا، اس کے کارناموں کا اعتراف کیا گیا، اور اس کے فضلاء کو عزت و احترام کی نظر سے دیکھا جانے لگا، مشرقِ علامہ اقبال جوم (ڈاکٹر سر محمد اقبال) نے اپنی بالغ نظری سے اس حقیقت کو دیکھا اور اس کا اعتراف کیا، وہ لکھتے ہیں:-

”میرا ایک مدت سے عقیدہ ہے کہ ہندوستان کے مسلمان جو سیاسی اعتبار سے

دیگر ممالک اسلامیہ کی کوئی مدد نہیں کر سکتے، دماغی اعتبار سے ان کی بہت مدد کر سکتے ہیں

کیا عجیب کہ اسلامی ہند کی نگاہوں میں ندوہ علی گڑھ سے زیادہ کامیاب ثابت ہوئی“

خود ممتاز ترین فضلاء عرب نے بھی وقتاً فوقتاً اس کے امتیاز کا اعتراف کیا یہاں پر

چند تاثرات و بیانات درج کئے جاتے ہیں۔

علامہ عبدالعزیز تینوسی جو اپنے ملک کے بڑے سیاسی رہنما، عربی کے بڑے فاضل

و ادیب تھے ۱۹۲۳ء میں ہندوستان آئے تو انھوں نے دارالعلوم میں اپنی تقریر میں کہا:-

”حضراتِ عالمِ اسلامی میں ہندوستانی مسلمانوں کو ایک خاص درجہ حاصل ہے“

اگر آپ اپنی تنظیم کر لیں، تو تمام عالمِ اسلامی کی یہودی اور ترقی کامر کر آپ بن سکتے

ہیں، پھر آپ اپنی طاقت سے ایک بار دنیا کا نقشہ پلٹ سکتے ہیں“

عالمی شہرت اور اہمیت کے مالک شیخ الازہر الاستاذ الامام ڈاکٹر عبدالکلیم محمود نے بھی

لے ”اقبال نامہ“ ۱۹۵۱ء کتاب موسم ”اقبال سید سلیمان ندوی کی نظر میں“ میں اسلامی ہند کے

بجائے اسلامی ہند کی آئندہ نسلوں کے لفظ آئے ہیں ۱۹۵۱ء ”تاریخ ندوۃ العلماء“ حصہ دوم ص ۲۵

اس کا اعتراف و اظہار اپنے اس خطبہ صدارت میں کیا جو ندوۃ العلماء کے پچاسی سالہ جشن
منتقدہ ۱۹۷۵ء (۳۱ اکتوبر - ۲ نومبر ۱۹۷۵ء) کے موقع پر پڑھا۔

”آج پورا عالم اسلام ندوہ کی قابل تحسین و آفریں ماسعی کا احساس رکھتا
ہے اور نشر و اشاعت کی ان کوششوں اور خدمات کو قدر کی نگاہ سے دیکھتا ہے
جو یہاں انجام دی جا رہی ہیں، ان علماء کے کام اور مقام کا بھی اس کو احساس ہے
جو غور و فکر میں مشغول ہیں، اور راہِ خدا میں ہر طرح کی کوششیں کر رہے ہیں۔“

پچاسی سالہ جشن کے حوالہ سے اس حقیقت کا اظہار بے محل نہ ہو گا کہ علمی و بین الاقوامی
سطح پر ہندوستان کی قریبی پھلنی تاریخ میں کسی اجلاس میں بیرونی دنیا کے اتنے فضلاء،
خاص طور پر عالم اسلام کے اتنے ممتاز علماء، اہل فکر و نظر، خطباء اور ذمہ داران مدارس
و جامعات ہمارے علم میں ہندوستان نہیں آئے، صرف بیرونی مندوبین کی تعداد
(جس میں عرب ممالک کے علاوہ روس و ایران کے مندوب بھی تھے) اتنی تھی، بیباک رہے کہ
یہ جشن اس وقت ہو جب ہندوستان میں ایمرِ صغریٰ نافذ تھی۔

ندوۃ العلماء کو عالم عربی میں جس نظر سے دیکھا جاتا ہے اور اس کی وجہ سے ہندوستان
کا جو وقار و احترام ہے اس کے سمجھنے کے لئے عصر حاضر کے ممتاز ترین عرب ادیب، اثناء پر داز
علامہ شیخ علی الطنطاوی (سابق جج اپیلنگ کورٹ دمشق) پورے قیسر لیدراد یونیورسٹی،
حال مقیم حجاز) کا یہ تاثر کفایت کرتا ہے، وہ ایک جگہ لکھتے ہیں:-

”ندوہ ایک مختل اور جامع راستہ پر چلتے والا ادارہ ہے، یہ راستہ نہ اپنی منزل
سے منحرف ہوا ہے اور نہ اس نے اس مستقیم راستہ کو چھوڑا ہے، یہ قدیم ملاس جامع ازہر وغیرہ

لے ملاحظہ ہو“ رودادِ حین“ ص ۱۲۵

اور جدید جامعات (یونیورسٹیوں) کے درمیان ایک مغز دل اور جانے راستہ ہے، جس میں نہ قدیم مدارس کا جمود ہے نہ جدید جامعات کی جھڑت پسندی۔ اس لیے ان دونوں کے درمیان راستہ اختیار کرنا ہے اور اس میں کامیاب ہونے میں ایک مرنہ ٹیلی ویژن پر انٹرویو سے رہا تھا، مجھ سے ٹیلی ویژن کے نمائندہ نے سوال کیا کہ وہ کونسا مقام ہے جس میں آپ اپنی زندگی کے بقیہ ایام صرف کرنا چاہتے ہیں؟ میں نے کہا کہ میں اگر اپنے شہر (دشتق) کو واپس نہ ہو سکا، اور یہاں بیت اللہ کے جوار میں بھی رہنا نصیب نہ ہوا تو میں لکھنؤ کو ترجیح دوں گا، اور یہ کہ میں ندوۃ العلماء کی درسگاہ میں قیام کروں، جو ایک پُر فضا محل و مقام بھی ہے اور وہاں علماء کی صحبت بھی میسر ہے۔

ہندوستان کے فخر و مسرت کے لیے یہ بات بھی کافی ہے کہ یہاں کی ایک تعلیم گاہ اور عربی درسگاہ (دارالعلوم ندوۃ العلماء) کی تالیف کردہ عربی زبان و ادب کی کتابیں ترقی یافتہ عرب ممالک کے متعدد اسکولوں اور کالجوں میں داخل نصاب ہیں اور یہاں کے بعض فضلاء عالمی (INTERNATIONAL) اسلامی و عربی ادب کی تنظیمات اور انجمنوں کے صدر و سکریٹری ہیں۔

تحریک ”پیام انسانیت“

”پیام انسانیت“ کی تحریک جو وقت کا اہم ترین تقاضہ اور ملک کو (جو وطن دیکھنا تھا)

لے علامہ طنطاوی دشتق چھوڑنے کے بعد جو سیاسی وجوہ سے تھا، مکہ معظمہ میں ہی تقیم ہیں۔

۱۳۱۱ھ میں مقدمہ کتاب ”فی مسیرۃ الحجیة“ ۱۳۱۱ھ جیسے رابطہ الادب الاسلامی العالمیۃ اور

اور ایک بلند مرتبہ تہذیب انسان دوستی، اور روحانی و اخلاقی دعوتوں کا صدیوں سے مرکز چلا آ رہا تھا۔ ”خود کشی“ اور غیبی سزاؤں کا سختی سے بچانے کا ایک کامیاب اور مؤثر ذریعہ بھی تھا، جس کے بغیر اس ملک میں نہ امن و امان اور اعتدال کی زندگی گذاری جاسکتی تھی، نہ کوئی تعمیر، اصلاحی، علمی و دعوتی کام سکون سے کیا جاسکتا تھا، فرقہ وارانہ منافرت، دولت کی حد سے بڑھی ہوئی ہوس، جان و مال و عزت و آبرو کی بے قیمتی، مذہبی و اخلاقی تعلیم کے فقدان، اور پریس اور ڈرائیو ابلاغ کی اشتعال انگیزی نے اس ملک کو ایک میدان جنگ میں تبدیل کر دیا تھا، جس میں کسی وقت بھی باہمی جنگ کے شعلے بھراک سکتے تھے اور کمزوروں یہاں تک کہ عورتوں اور بچوں پر بے رحمانہ طریقہ پر ہاتھ اٹھایا جاسکتا تھا، اور اٹھایا جاتا تھا، ضرورت تھی اور وقت کا اہم ترین تقاضہ تھا کہ کسی بڑی اصلاحی یا سیاسی تنظیم، یا روحانی و تعلیمی مرکز سے انسانیت کے احترام، جان و عزت و آبرو کی قیمت شناسی اور محبت و شرافت، قدر و اعتراف اور حفاظت باہمی کے ساتھ زندگی گزارنے اور ملک کا نام روشن کرنے کی تحریک شروع ہو، جس سے یہ ملک نہ صرف اپنی حفاظت، نیک نامی بلکہ دنیا اور تجارتی ملکوں کو امن و مصالحت باہمی کا پیام دے سکے اور عالمی سطح پر ایک بلند کردار ادا کر سکے۔

لیکن مدت دراز سے اور تقریباً تقسیم ملک کے بعد سے اس بارے میں ہر طرف خاموشی تھی، اور اس کو شش یا احساس نے کسی تحریک اور دعوت کی شکل نہیں اختیار کی تھی، جس میں مذہبی جذبہ، خدا کی رضا جوئی کی طاقت و برکت بھی شامل ہو، اور انسانی جان اور عزت و آبرو کی قدر شناسی اور سچی حب الوطنی کا جوہر بھی۔

توفیق الہی اور علم و بین (جو احساس ذمہ داری اور خدا کے سامنے جواب دہی کا

خوف پیدا کرتا ہے) کی کرشمہ سازی تھی کہ یہ تحریک ایک ایسے ادارہ سے شروع ہوئی جس کا کام پڑھنا پڑھانا، علمی، ادبی اور تحقیقی کام انجام دینا اور اپنے دینی بھائیوں کو نصیحت کرنا اور تعلیم دینا تھا، ندوۃ العلماء سے تعلق رکھنے والے چند افراد نے ۱۹۴۴ء میں ”تحریک پیام انسانیت“ کے نام سے ایک تحریک اور جدوجہد کا آغاز کیا، اس سے کچھ پہلے ہی مجتہد پور راڈ کیلا اور رانچی میں زبردست فرقہ وارانہ فساد ہوا تھا، اس کے علاوہ بھی جاہلی نسل کشی اور برادر دشمنی کے واقعات پیش آئے تھے، رشوت کا بازار گرم تھا، روزمرہ کی زندگی بھی غیر محفوظ ہوتی چلی جا رہی تھی، ندوۃ العلماء کے چند ذمہ داروں اور وہاں کے فضلا نے ”پیام انسانیت“ کے نام سے یہ کام شروع کیا، ملک کے دوڑے کئے اور ہندوستان کے تقریباً تمام اہم اور مرکزی مقامات میں جلسے کئے جن میں اس خیال اور تحریک کے نوجوان مسلمان تقریرین کے علاوہ اکثریت کے فرقہ کے دانشوراور بہرہ دار انسانیت بھی شریک ہوئے اور نوٹ تقریریں کیں، اور نہ صرف ان مقامات پر بلکہ دُور دُوران کا اچھا ردِ عمل اور نثار ہوا، اب بھی تیجریک اس نام سے چل رہی ہے، اور اس میں کی ہوئی تقریروں اور پڑھے ہوئے مقالات کا ایک بڑا ذخیرہ اردو، ہندی، انگریزی اور بعض علاقائی زبانوں میں شائع ہو چکا ہے۔

ایک افسوسناک حادثہ اور ملک کے لئے باعثِ شرمندگی واقعہ

لیکن آخر میں بڑی شرمندگی اور قلعن کے ساتھ لکھا جا رہا ہے کہ ۲۱/۲۲ نومبر ۱۹۹۲ء کی درمیانی شب میں اس عالمی شہرت و اعزاز کے ادارہ اور مرکز میں نصف شب (بجے ۲) کو ذمہ داروں کے علم و اطلاع کے بغیر (جو وہاں موجود) مرکزی پولیس اور انسٹی جنس بیورو (آئی۔ بی۔

لے یہ رسائل و مقالات ”دفتر پیام انسانیت“ دارالعلوم ندوۃ العلماء، یا مجلس تحقیقات و نشریت اسلام، پوسٹ بکس ۱۱۹ ندوۃ العلماء لکھنؤ سے طلب کئے جاسکتے ہیں، پونہ سے بھی اس کی وسیع پیمانہ پر اشاعت کی گئی ہے، انیس چشتی صاحب ۲۵ مئی ۱۹۰۱ء کی داری روڈ۔ پونہ ۱۱۰۰۱ سے یہ مطبوعہ مل سکتا ہے۔

کے ایک سیکشن نے ریاستی پولیس کے چند افراد کو ساتھ لے کر (جو یو، پی کی حکومت کے ذمہ داروں کی اطلاع کے بغیر شامل ہو گئے تھے) زبردستی دارالعلوم کے احاطہ میں داخل ہو کر چھاپہ مارا، ان کو ایک ایسے طالب علم کی تلاش تھی جس کے کسی کاغذ پر اظہارِ ہوسٹل دارالعلوم ندوۃ العلماء کا نام لکھا تھا محض اس خیال سے کہ ایسا کوئی شخص وہاں ہوگا مسلح چھاپہ مارا، وہاں اس کا کوئی نشان نہیں ملا اور کچھ ثابت نہیں ہوا تو انھوں نے ہوسٹل کی تلاشی لی، اور وہاں گولیوں کے کئی ہوائی فائر کئے جو جن سے دو طالب علم زخمی ہوئے، سائٹ طالب علموں کو ان کے تیارہ لباس میں ہوسٹل میں پکڑ کر لے گئے، لیکن ان سے کوئی بات معلوم نہیں ہو سکی، ان کا کسی تشدد پسند مخالف حکومت سے تعلق نکلا پھر ریاستی حکومت کے ذمہ داروں (یا مخصوص وزیر اعلیٰ ملائم سنگھ جی یادو کی مداخلت اور حکم سے) وہ چھوڑ دیئے گئے، اور یہ تفتیشی اقدام بالکل بے نتیجہ اور ناکام ثابت ہوا، انھوں نے کہ اس اقدام کی وجہ سے جو ایک بین الاقوامی شہرت رکھنے والے، اور احترام کی نگاہ سے دیکھے جانے والے عالمی ادارہ میں پیش آیا تھا، ہندوستان میں اور ہندوستان سے باہر تنگ بدنام ہوا اور ایسا احتجاج کیا گیا جس کی مثال اہم حوادث بھی سالہا سال سے نہیں ملتی ہے، مالک عربیہ کے متعدد ذمہ داروں نے بھی اس پر احتجاج کیا، کثرت کے احتجاجی خطوط، فیکس اور نارائے اور ٹیلیفون کے پیغامات کی ٹوکوں کی گنتی نہیں۔

خدا کرے ہندوستان کی سیکولر اور جمہوری حکومت ان اقدامات میں حسیا اور دوراندیشی سے کمالے تعلیم کا ہوں یا انھوں ان مدارسِ مذہبیہ عربیہ کا احترام اور ان کی قدر کرے جن کی خصوصیتا خدمات، قربانیوں اور کارناموں کا ذکر تفصیل سے اس محقر رسالہ میں کیا گیا ہے اور جو ملک کا ایک بیش قیمت سرمایہ نسل جدید کی ایک اہم ضرورت اور بیرونی دنیا میں ہندوستان کے لئے سرمایہٴ عزت و افتخار ہے بلکہ قابل رشک اور حیرت آور اور لائق تقلید اور قابل تحسین کارنامہ ہے۔

(باقی صفحہ ۱۹ پر)

لے جن میں دارالعلوم کے مہتمم مولوی سید محمد راج ندوی، نائب ناظم مولانا معین اللہ صاحب ندوی اور متعدد دیگر علمائے دارالعلوم، مولوی عبدالرشید صاحب ندوی اور اقامت گاہوں کے متعدد دیگر حضرات شامل ہیں۔